



# *Te Peretitenira'a* *No Porinetia farani*

---

## **PIHA PUTURA'A PARAU 'API** ***Mahana toru 15 nō me 2019***

---

### **Te mau Fa'aotira'a a te 'Āpo'ora'a a te mau Fa'aterehau**

#### **Tauturu nā te mau 'oire : tauturu a te Fenua 'i te 'amuiraa Fenua Mā**

Tei te au 'o te poritita a te Fenua nō te 'apee 'i te mau 'opuaraa 'a te mau 'oire 'e te mau tātairaa 'oire, ua haamana te Apoorahau 'i te aniraa tauturu 'a te Aupupu 'amui Fenua Mā.

Nō roto mai tei 'opuaraa 'i te tarena 2018 haamanahia 'e te tomita pairati 'o te parau faa-au 'opuaraa 2015-2020 'e faataa ra 'i te mau faa'ohiparaa moni 'a te mau 'oire 'i te pae 'o te 'aau natura ( te pape mâ, te mau pehu, te rapa'auraa pape viivii...).

Nō teie 'opuaraa 'o te paturaa ia 'i te hô'ê vahi vairaa pehu taa'ê 'i Pa'ihoro nō te fârii 'i te mau pehu 'o te mau 'oire tapiri 'e 'o te 'ore 'e nehenehe 'e tere roa 'i te vairaa tau poto 'i Punaruu 'e Moorea. Te tapura 'ohipa, 'o te faaneheneheraa ia 'i te fenua, te faa'îraa, te tamaroraa, 'e te paturaa 'i te vâhi huriraa pehu, te purumu 'e te mau taheraa pape ûa.

Te vâhi pâpû e'ita atura ia te mau pereoo pehu 'e tere atea 'o te aupuru ato'a ia 'i te reira mau pereoo pehu.

Te tapura faufaa titauhia nō teie 'opuaraa 'e 63.645.329 toata. E turu ato'a mai te Hau nui 'i ni'a 'i te faito 27 mirioni, te toe nā te 'amuiraa 'oire 'e amo.

#### **Ohipa 'amui a Air France-KLM 'e Virgin Atlantique.**

Ua haamana te Apoorahau 'i te 'opuaraa 'ohipa 'amui a Air France 'e 'o Virgin Atlantique.

Inaha, nō te tarena IATA 2019, 'ua faaoti te taiete Air France 'e hoo ato'a 'i te titeti a Virgin Atlantique 'i ni'a 'i te rēni Los Angeles-Ronetona tere ti'a mai 'i Papeete-Los Angeles. E hoo ia 'o Virgin Atlantic 'i te titeti Air France 'i ni'a 'i te rēni Los Angeles 'e Papeete. E nehenehe atu ra ia 'e hoo mai 'i te titeti taape Air France 'e aore râ te taape Virgin Atlantic 'i ni'a 'i te taato'araa 'o te tere 'i rotopû 'ia Porinetia 'e Peretane.

Nā roto 'i teie tuharaa taape 'e nehenehe atu ra 'ia Air France 'e tere mai 'e toru taimē 'i te hepetoma.

*Présidence de la Polynésie Française*

*Service de la communication*

[communication@presidence.pf](mailto:communication@presidence.pf) – 40 47 20 00

## **Haamanaraa 'i te 'opuaraa faanahoraa fenua 'e te fahoturaa e vai maoro 'e te tarenaraa 'i te tuhaa hope'a 'o te parau pâpa'i 'o te SAGE**

Ua tupu na te mau fâreireira 'ohipa 'i rotopu 'i te faaterehau 'o te faanahoraa fenua 'e te mau Apooraa mana a Porinetia 'e 'i rotopu 'i te mau Tavana 'oire 'e 'ua hope te reira mau fâreireira 'i te 30 'o mâtî nei.

Ua putuputu te tomita SAGE 'i te 2 'o eperera 2019 'i te fare toro'a a te Peretiteni nô te hi'o 'i te mau parau haruharu nô tau a mau fâreireira ra.

Ua 'aua haati mai te tomita SAGE 'i te Peretiteni 'o te Fenua 'e te Tomitera teitei, te Apooraa 'e te mau mero 'apooraa 'oire 'i te 5 'o eperera nei, nô te hi'o 'amui 'i te parau papa 'o teie 'opuaraa faanahoraa fenua.

E toru 'auri metua :

- E riro 'o Porinetia 'ei pito nô te mau 'aitauraa 'i rotopû 'ia Atia 'e Marite mâ. Ua mau te rênî tu'atiraa 'e râtou. Ua horo'ahia te mau rave'a nô te mau arat'iraa poritita nô te pahono 'i te mo'emo'e 'o te mau motu 'e te tauraa 'i te mau hamaniraa uira.
- Huri te heeraa huiraaatira nâ roto 'i te faahoturaa 'o nâ taamotu 'e pae, 'ia hoona te parahiraa atu 'i o râtou. Haamaita'i 'i te mau rave'a utaraa taata nô te mau motu, 'i tuhaa pae 'e Tuamotu ihoa râ.
- Haapâpû 'i te mau vairaa fenua 'ohipa 'i te motu 'o Tahiti 'e 'i ni'a mata'i, nâ roto 'i te tuha maite raa 'i te mau vahi paturaa fare, fenua 'imiraa faufaa, fenua faa'apu 'e faa'ana'anataeraa. Te aupururaa 'i te 'aua naturan te aroraa 'i te peu haaviivii, te tauraa 'i te hamaniraa uira, te tere haere, 'o te reira te arata'iraa poritita 'apî.

Te mau 'opuaraa rarahi 'i tape'ahia mai 'e te tomita COPIL :

- Te Peho Maohi nô te faaoraora 'i te fâriiraa râtere 'i ni'a mata'i aveave atu ai 'i roto 'i te mau motu
- Te 'iritiraa 'i te hô'ê 'aua natura 'i roto 'i te mai 'oire nô apato'erau
- Te 'apeeraa 'i te mau vahi faaherehere tapurahia 'e te UNESCO, marae Taputapuatea 'e 'araua'e iho te mau vahi faaherehere 'a tî Mâtuita.
- Te 'iritiraa 'i te tahua manureva tutuha auahi rahi 'i Nuku Hiva.
- Te faahoturaa 'i te 'iliraa faufaa 'i te pae o te 'ohipa tautai 'i Matuita 'e te hâponoraa i'a 'i Honolulu.
- Te faarahiraa 'i te tahua manu 'o Rairoa, 'ia hotu atu-a te fariiraa râtere.
- Te faahoturaa 'i te mau faa'amuraa i'a nâ Tuamotu mâ, nâ Hao atu.
- Te faa'aanoraa 'i te tahua vairaa manureva a te unuma nô te ara mai.
- Te paturaa 'i Tahiti 'i te pu haamana'oraa 'e 'ia haaaveavehia 'i roto 'i te mau motu.

Pu'ohuraa, 'ua farii te tomita COPIL 'i teie arat'iraa nâ te mau taamotu tata'itahi. 'e riro mai teie matuturaa parau 'ei 'opuaraa ture fenua 'o te tuuhia atu 'i roto 'i te Apooraa a Porinetia 'i te hope'a matahiti nei.

*Présidence de la Polynésie Française*

*Service de la communication*

[communication@presidence.pf](mailto:communication@presidence.pf) – 40 47 20 00

Te piti 'o te tuhaa 'ohipa, 'o te pâpa'iraa ia 'i te avei'a 'o te faahoturaa 'i hope 'i eperera nei nô te haamata te toru 'o te taahiraa 'e haamata 'i mê 2019 'e hope 'i 2020. Teie tuhaa hope'a 'o te pap'iraa ia 'i te mau arata'iraa hope'a 'o te SAGE, te 'iritiraa 'i te mau hoho'a, te haapoturaa 'i te mau faaueraa ture, tuuhia atu ai 'i roto 'i te titoruraa huiraatira 'e te matuturaa 'a te mau 'apooraa mana 'a te fenua.

Te PADD 'a te fenua 'e faarava'ihia nâ roto 'i te faa'ohiparaa 'i te 'û matie 'e ninamu nô te faa'ite 'i te vairaa fenua 'i reira te mau 'opuaraa 'e faati'ahia mai ai (te fenua parahihia 'e te taata, te mau uahu, fenua tapihaa, etv...). E ôti hope roa teie 'ohipa 'i tetepa 2019. Tarenahia te mau tapura faufaa a te Hau 'e tae roa 'i atopa 2019. I reira te mau parau pia nô te mau titoruraa mana'o huiraatira 'e ravehia ai nâ reira te matuturaa 'a te fare raumaire. Tuuhi atu ai 'i roto 'i te haamanaraa 'a te Apooraa a Porinetia tupu atu ai te haapuroruraa 'i te 'omuaraa 'o 2020.

### **Faatureraa nô te mau tereraa poti nô te hoeraa Tahiti Nui Vaa**

E tupu te hoeraa Tahiti Nui Vaa i te 30, 31 'o mê 'e te mahana mâtâmua 'o tiunu 2019, haati 'ia Tahiti nô te âtearaa 168 km.

E hoeraa vaa ono, 'e nehenehe 'e tau'i 'i te feiâ hoe. E hoeraa âtaâta te tumu ia 'e haamauhia ai te hô'ê faatureraa taa'ê nô te mau poti faateretere 'i te mau taime tauiraa taata hoe ihoa râ. Tei te taatiraa faanaho te hopoi'a pruru 'i ni'a 'i te moana 'e rave 'o ia 'i te mau rave'a pâruru 'e au nô te reira. Nâ na ato'a 'e turama pâpû 'i te feiâ tata'u.

Nô te pâruru 'i te feiâ hoe 'e te feiâ 'apee nô teie hoeraa, 'ua faaoti te piha a te Hau DPAM 'e te taiete faanaho, 'e haamau 'i te hô'ê faatureraa taa'ê nô tere-au maite teie tata'uraa nô te mau taime faarevara 'e tapaeraa vaa. Ua tuha maha hia te faatureraa :

- Te tuhaa mâtâmua 58 km : 'e faareva te mau vaa 'i te oo'a Papeuriri, 'i Mataiea. E 'opanihia te mau tereraa poti ia-au 'i te hi'oraa nâ te tomita faatere. Teie 'opanihia nô te mahana maha 30 'o mê, hora 7 'e tae 'i te hora 8 'e te 'âfa.
- Te tuhaa piti te tapaeraa 'o te hoeraa mâtâmua ; tei te oo'a 'o Tautira. Opanihia te tereraa poti mai te hora 12 'e tae 'i te hora 1 'e te 'âfa.
- Te tuhaa 3 te tapaeraa 'o te piti 'o te hoeraa 56 km ; tei te oo'a 'o Taunoa. Opanihia te tereraa poti hâpa'ohia mai 'e te tomita, mai te hora 12 'e tae 'i te hora 1 'e te 'âfa.
- Te tuhaa maha 'o te tapaeraa 'o te toru 'o te hoeraa 54 km. Tei te roto 'o 'outu Tehoro. E nâ roto atu te mau vaa 'i te ava Rautirare 'i te faaô, hoe 'afaro noa 'i te 'Oututahia, piri pae noa atu ai 'e tae roa 'i Tehoro, 'e piti ia km te atea mai te ava 'e tae atu 'i Tehoro. E 'opanihia te tereraa poti 'i te reira area mai te hora 1 'e tae atu 'i te hora 2 'e te 'âfa. O te mau poti tapurahia 'e te tomita noa te nehenehe 'e fano haere no te araraa ihoa 'i mua 'i te mau 'ati 'e nehenehe 'e tupu.

## **Te mau hotera 'e ô 'i roto 'i te mau faa'oreraa tute**

Ua haamau te Apoorahau 'i te tapura 'o te mau hotera 'e fana'o 'i te mau faa'oreraa tute 'e te aroaro matahiti 'e fâna'ohia 'e te mau hotera tata'itahi.

Te arat'iraa 'o teie faaotiraa nô te mau hotera ia 'o tei 'aufau tamau noa 'i tâ râtou huihui matahiti nô te faatiani râtore, 'ia fâna'o râtou 'i teie rave'a tauturu nâ roto 'i te faa'oreraa 'i te mau tute, te fâ 'o te pa'epa'eraa ia 'i tâ râtou tata'uraa 'e tôte ao nei nâ roto 'i te haamâmâraa 'i tâ ratou tereraa 'ohipa 'e nô te mau tâtâ'iraa hotera.

I ni'a 'i te rahiraa 'e 45 hotera, 32 'o tei faate mai 'i te aniraa nô te matahiti nei 2019 'e te aroaro tute 'e ore 'e titauhia nô te tâato'araa 'o teie mau hotera 'e 357 900 000 toata.

## **Tauturu moni nô te mau tata'uraa faa'apu 'o te Mâtete Fenua 'i Huahine**

Ua fârii te Apoorahau 'i te aniraa tauturu a te taatiraa Te Hotu O Huahine, nô tâ na heiva tata'uraa faa'apu, Te Mâtete Fenua no Huahine, 'e fâna'o ia 'o ia 'e 300 000 toata, nô te faaitoito raa ihoâ 'i te feiâ tanu maa tumu 'o Raromatai.

## **Te 'ahururaa 'o te faa'iteraa tao'a rima'î 'i te 21 'e tae 'i te 26 'o mê**

nô te 'ahururaa 'o te matahiti 'e faahanahana te rima'î 'i te 'oro'a 'o te mau mâmâ, nâ roto 'i te faa'iteraa tauihaa rima'î, 'e tupu 'i teie matahiti 'i roto 'i te 'aia 'o te fare 'oire 'o Papeete, mai te 21 'e tae atu 'i te 26 'o mê nei.

Faa'iteraa turuhia 'e te Faatereraahau 'o te rima'î, 'e faa'iteite tapihoora teie 'o te haaputupu mai piri atu 'i te maha 'ahuru taata nô te rima'î, 'o te taime ato'a ia nâ râtou 'o te haafaufaraa 'i tâ râtou mau tauihaa tumu 'o te fenua hâmanihia 'i roto 'i te mau tauihaa nô te fenua nei, mai te pârau, pûpû, poe pârau. E 'iriti teie faa'iteraa 'i te mahana piti 21 'o mê.

## **Tauturu moni nâ te Fare Manaha 'e te Fare 'Upa Nui**

Ua fârii te Apoorahau 'e horo'a 'i te mau tauturu moni, nâ te Fare Manaha :

- 2 500 000 toata nô te fatu mai 'i te mau tauihaa tahito
- 3 500 000 toata nô te tarena pehe rau
- 6 000 000 toata nô te mau faafaa'iteraa tao'a 'o te ta'ere

Ua fârii ato'a 'i te aniraa a te fare upa rau :

- 2 500 000 toata nô te heiva 'upa'upa jazz 'e soul nô atopa nei
- 10 000 000 toata nô mau ta'urua ta'ere 'e te tavoriraa 'i te mau haaputuraa pehe tahito.

## **Tauturu moni nô te Heiva Tu'aro Ma'ohi**

Ua fârii te Apoorahau 'e horo'a 'e 9 950 000 toata nâ te 'amuira tu'aro ma'ohi, nô te Heiva Tu'aro Ma'ohi nô te Aito 2019.

### **Te mahana 'a tô te Ao nei nô te mau 'utuâfare**

Nô teie matahiti, 'ua hinaaro te tomite e te Hau Amui 'e haapuai 'i ni'a 'i te poritita 'o te mau 'utuâfare, 'i ni'a ato'a râ 'i te aroraa 'i te tauraa 'o te arutaimareva, mâ te turu'i 'i ni'a 'i te fâ 'o te faahoturaa 'i te mau rave'a viivii 'ore nô te haamaita'i 'i te haapiiraa peu taata tata'itahi 'e tâ te mau mana faatere nô ni'a 'i te tu'ati'atiraa 'e te tauraa tau, te faaitiraa 'i te tu'ino 'ia iti mai te hepohepo 'o te paraneta.

Ua mana'o te pû 'o te Autahô'ê 'e te Utuafare 'e 'iriti 'i te hô'ê tahua aitaairaa mana'o, te 'opere 'e te autâhô'ê 'i te mau 'utuâfare hapa'ohia nei 'e te mau piha totiare. E rave rahi faanahoraa 'i tarenahia mai te 15 'e tae atu 'i te 17 'o mê nei, 'i Tahiti 'e Moorea. Aru'i teata 'i Papeete 'i ni'a 'i te mahora Paofai 'i te mahana toru 15 'o mê 'i te hora 5 'e te 'âfa.

I tau anoa mahana ra, 'i Moorea 'e tere mata'ita'i nâ te mau 'utauâfare 'o Moorea iho, tere mata'ita'i 'i te faa'apu natura. Nâ te mau 'utuâfre 'iho 'e faaineine 'i tâ râtou mâa 'ia-au 'i te mau hotu 'i 'ohihia mai 'i roto 'i tô râtou tere haati.

I Punaauia, 'e haaputupu mai te mau 'utuâfare 'i tatahi 'i Vaiava 'i te hora 1 'e te 'âfa. Faanahohia te tahi turamaraa 'i ni'a pâururaa 'i te arutaimareva 'e te auûruraa 'i te mau tairoto hapa'ohia mai 'e te taatiraa Paepae nô te Ora. E tupu ato'a tei faanahoraa nô te mau 'utuâfare 'o Papara 'e Teva i Uta 'i te mahana pae 17 'o mê 'i te hora 8 'e tae atu 'i te hora 2.

### **Te arata'iraa nô te mâ'iti 'i te taote rapa'au, te amuraa 'ohipa 'e te pu'ohuraa mâtâmua 'o te mau rapa'auraa**

Ua haamana te Apoorahau 'i te faaotiraa o te rave'a 'e rave nô te mâ'iti 'i tô na taote tamau. Nô reira, nô te taato'araa mai te 16raa 'o te matahiti 'e titauhia 'o ia 'ia mâ'iti 'i tô na toate tamau nâ roto 'i te faa'iraa 'i te hô'ê parau mana 'o te horo'ahia 'i te taime rapaauraa ma'i, 'e te reira nô te hô'ê area 8 mahana 'e mana teie parau mai te tai'o mahana 'a faarevahia teie parau faa'î 'a te taata pâururua. E nehenehe noa râ 'e tau'i 'i te taote tamau 'i te mau taime 'a hinaaro ai 'o ia mâ te faa'âpî 'i te parau faa'î horo'ahia mai 'e te taote 'âpî.

Te piti 'o te faaotiraa nô te faature ia te mau rave'a amohia 'e te mau 'afata pâuru totiare. Ia ma'ihia, nâ te taote tamau 'e 'ite 'i te rave'a rapaau 'e nâ na 'e faanaho 'i te tereraa 'o te rapaauraa ma'i, 'o 'ô ia tei 'ite pâpû 'i te rave'a utuuturaa 'inaha tei a na te haaputuraa parau ma'i 'o tâ na taata 'e 'o tei matau maita'ihia 'e a na ? nâ te reira ato'a rave'a 'e pâpû ai te mau faaho'iraa moni. Nô reira 'ia nâ rapae noa atu 'i te arata'iraa nei, 'e haamaraahia ia te tuha amohia 'e te taata ma'i 'i ni'a 'i te faito 20% mai te mahana mâtâmua 'o tenuare 2020.

*Présidence de la Polynésie Française*

*Service de la communication*

[communication@presidence.pf](mailto:communication@presidence.pf) – 40 47 20 00

Te tahi, nô te faa'ohie 'i te rapaauraa ma'i tapurahia 'i roto 'i te mau ti'auraa tapura faufaa 'o te êa, 'ua faa-au te ture fenua nô te 16 'o eperera 2018 'i te 'ete utuutu ma'i nô te tahi huru ma'i teimaha, mai te RAA, te ma'i uaua, te ma'i mafatu 'o te taata paari.

## **Opuaraa ture fenua nô te mau fare râau**

Ua faatae te Apoorahau 'i roto 'i te Apooraa a Porinetia, te hô'ê 'opuaraa ture nô te mau paturaa fare râau nô te tapiri atu 'i te reira mau fare 'i pihaiho 'i te huiraatira nô te haamaita'i ho'i 'i te mau rapaauraa taata.

Nô reira 'ua papa'ihia 'i roto 'i teie 'opuaraa ture fenua :

- Te faa'oreraa 'i te paturaa fare râau nâ roto 'i te faahuru'êraa ture, 'e rave'a ia tupu rahi mai ai te hororaa.
- Te faaitiraa mai 'i te tai'o huiraatira faahepohia nô te patu 'i te hô'ê fare râau, 'e nehenehe atu ai 'e patu 'e pae fare râau 'âpî 'i roto 'i tehô'ê 'oire 'e fatu a'e na hô'ê fare râau, te paturaa 'i te hô'ê fare râau 'i roto 'i te hô'ê 'oire 'e aore 'e fare râau. Te tahi, nô te tuhaa 'e aore 'e terehia ei, 'e nehenehe tâ te hô'ê fatu fare râau 'e 'iriti 'i te piti 'o te fare nô te 'ore ia 'o te hooraa râau nâ te reira mau vahi.
- Te faaitoitoraa 'i te mau tata'uraa 'o te reira mau na ho'i te araaraa maite 'o te mâtete.
- Te haapaariraa 'i te 'ohipa tumu a te mau fatu fare râau ei feiâ aupurupuru 'i te êa 'o te taata nâ roto 'i te turama pâpûraa 'i te hôani 'i ni' i te faa'ohiparaa râau, nô te hâpiipii nô te haamaita'i 'i te êa 'o te nunaa.

## **Faa-au-raa parau 'i rotopû 'i te Hau fenua 'e te pû a Farani hâpa'o 'i te pâururaa râau ma'i 'e te êa**

Ua hi'opo'a te Apoorahau 'i te 'opuaraa parau faa-au 'ohipa 'amui 'e te pû hi'opo'a râau ma'i, nô te haamaita'i atu a 'i te mau râau tano 'e te pâpû 'e tapihoohia nei 'i Porinetia,

E inaha, te mau nei teie pû a Farani 'i te mau rave'a 'âpî nô te hi'opo'a 'e râau pâpû anei 'e aore râ 'aita, 'o 'o ia ato'a te mata hi'opo'a tamau 'i te mau rave'a pâururu 'i te êa.

Nâ roto 'i tei parau faa-au , te haapâpû ato'a nei ia 'o Porinetia 'i tô na mana'ona'o 'i ni'a 'i te êa 'o tô na huiraatira, nâ roto 'i te haamauraa 'i te poritita maita'i atu nô pâururu 'i te mau râau ma'i, 'ua tuurima rima hia na 'i 20015 ra, 'e 'i 2007, 2010 'e 2018, 'ei tarena matahiti haamanahia 'e nâ pae 'e piti.

Nâ te reira 'ohipa 'amuiraa mai tâtou 'e tei pû rahi a Farani 'e parau mai ra 'i te faufaa 'ia tamau noa 'i tei rave'a 'ohipa nô te haamaita'i noa 'i te faito 'o te mau rapaaura ma'i 'i ni' 'i te mau tauiraa râau 'âpî 'e te pâururaa 'i mua 'i te maita'i anei 'o te mau râau.

## **Tarena mana 'o te mau oro'a 'a te û'i 'âpî**

Ua vauvau te Faaterehau 'o te û'i 'âpî 'i te tarena 'o te mau ta'urua rahi 'a te û'i 'âpî 'e te ora taatiraa. I roto 'i teie mau tarena 'e 'itehia ai te hinaaro rahi 'e 'auahaati 'i te û'i 'âpî 'ia ô ratou 'i roto 'i te oraraa totiare tano. E mea nâ roto 'i te mau faafâreireira 'ia râtou 'e tupa mai ai te hô'êraa totiare faufaa rahi nô te fenua. E nehenehe ia râtou 'e fâna'o 'i te tauturu moni, tauihaa 'e te 'ihi 'ite mai roto mai 'i te pû 'o te û'i 'âpî 'e te tu'aro (IJSPPF).

Ua hinaaro te faatereraa hau 'e tura'i 'ia ti'a mai te mau fâreireira rau nâ te û'i 'âpî nâ roto 'i te mau haa tu'aro, nô te pâhono 'i te 'avei'a haamauhia 'e te Hau fenua nô te pa'epa'e 'i te mau niu 'o te taatiraa.

Nâ roto 'i te 'âpee tamauraa i te mau fâ 'o tei matara mai roto 'i te rururaa rahi nô te û'i 'âpî 'i 2016 ra, 'ua nâmua roa te faatereraahau 'o te tu'aro 'i te tura'i 'i te mau ta'urua 'o tei ineine pâpû 'e 'o te huti rahi mai 'i te nunaa.

Te tarena 2019 :

- Te mahana nô te û'i 'âpî nâ te ao nei, 15 tae atu 'i te 21 'o tiurai
- Fâreireira rahi nâ te mau pû faafaearaa tamarii, 24 'o tiurai
- Taure'a Move, 19 'o tetepa tae atu 'i te 21
- Tata'uraa hope'a 'o te 14raa 'o te 'Upa Nui, 21 'o tetepa
- Taure'a Awards, 30 'o novema.

## **Tauturu moni nâ te mau taatiraa û'i 'âpî**

Ua farii te Apoorahau 'e pâhono 'i te aniraa tauturu a te mau taatiraa û'i 'âpî, mai teie 'i raro nei :

- 740 000 toata nâ te taatiraa Apooraa Scout 'o Porinetia nô tâ na mau 'oro'a matahiti.
- 967 000 toata nâ te taatiraa scout a te etaretia Porotetani Maohi, nô tâ na puhaparaa matahiti.

-0-0-0-0-0-

*Présidence de la Polynésie Française*

*Service de la communication*

[communication@presidence.pf](mailto:communication@presidence.pf) – 40 47 20 00